

مکالمہ بین المذاہب کا قرآنی تصور

* اکٹھ محمد اطہار الحق

The current era, especially the Muslim Ummah is facing so many problems, internally and externally. Internally, different sects and schools of thoughts are indulge in clashes due to their intolerant attitude. Externally, their territorial integrity, sovereignty and liberty is underattack by Western intervention, and they are blamed with terrorism. In such a complex situation the Holy Quran presents some universal principles to meet with these challenges, to bring the religions closer to each other and avoid confrontation. These principles equally address different sects in a religion as well as different religions on international level. In this paper these Quranic principles are addressed with some detail.

عہد حاضر گونا گوں مسائل سے دوچار ہے۔ ایک طرف امت اندر ورنی خلفشار کا شکار ہے، جبکہ دوسری طرف یروانی دباؤ سے سروکار ہے۔ اندر ورنی طور پر مختلف مکاتب فکر باہم دست و گریان ہیں، اور صبر سے گزیزان ہیں۔ برداشت سے عاری ہیں اور فرقوں کے پچاری ہیں۔ جبکہ دوسری طرف غیر مذاہب اسلام اور مسلمانوں کے خلاف سیکھان و یک زبان نظر آتے ہیں، پر دیگنڈے کے مجاز پر آسمان سر پر اٹھاتے ہیں، اور مسلمانوں کو دشمنگردی کیلئے مور دلاظام ثہراتے ہیں۔ یوں لگتا ہے مسلمان اپنے آغاز کے اور انحطاط کے دور میں پلٹ گئے ہیں، اور یروانی اور اندر ورنی دشمنوں میں اٹک گئے ہیں۔

آغاز کے ایسے ہی حالات میں قرآن نازل ہوا۔ امت مسلمہ کو راہنمائی دی۔ دوسرے مذاہب کے درمیان رہتے ہوئے جینے کا ڈھنگ سکھایا۔ اپنے لیئے اور غیروں کیلئے فضا کو پر امن بنایا۔ ان کے ساتھ مکالمات بھی ہوئے، اور ان کے ساتھ معابدات بھی۔ مدلل نفکو اور بھرپور حکمت عملی اختیار کر کے اپنوں اور غیروں کے لیے فضا کو پر امن بنایا، خطرات سے امت کو نکالا اور مظلوم اور بیسی ہوئی عوام کو سنبھالا۔ اس مقامے میں ایک مذہب کے اندر مختلف مکاتب فکر، اور ساتھ ہی مختلف مذاہب کے ساتھ مکالے کے بازارے میں قرآنی تصور کو اجاگر کرنے کی کوشش کی گئی ہے، کہ فضا کو تشددانہ بنانے کی بجائے مختلف مذاہب کے درمیان کن اصولوں کے تحت تعلقات کو استوار کیا جاسکتا ہے، اور نہ صرف امت کو بلکہ دنیا کو خطرات سے نکالا جاسکتا اور اسے امن کا گہوارہ بنایا جاسکتا ہے۔

میں امذاہب مکالمہ کے بارے میں ہمارے ہاں عام طور سے تین طرح کے تصورات پائے جاتے

ہیں۔ موجودہ مغربی حکومتوں کا اسلام اور مسلمانوں کے خلاف بلا جواز اور بے سروپ و پیگنڈہ اور جارحانہ اقدامات کو دیکھ کر ایک گروہ کا خیال ہے کہ بین المذاہب مکالمے کی بجائے غیر مسلموں کو اس کا جواب اسی انداز میں دیا جائے جس طرح کا سلوک وہ ہمارے ساتھ کر رہے ہیں۔ اور اس کیلئے وہ ایک جنہیں جیسے حالات کیلئے بعض قرآنی آیات کا سہارا لیکر ان کے خلاف سخت گیر موقف اپناتے ہیں۔

اس کے برعکس دوسرا گروہ یہ رائے رکھتا ہے کہ موجودہ حالات میں مسلمان کمزور اور مغرب و امریکہ طاقتوں ہیں۔ ان کی ساتھ مخالفت کی بجائے اطاعت کا رویہ اپنایا جائے اور وہ جو کچھ کہیں اور کریں اسے مانا اور برداشت کرنا چاہیے۔

لیکن اس کے ساتھ ایک تیسرا گروہ میاندرجہ مذاہب کا قائل ہے کہ قرآن و سنت کی روشنی میں مسلمانوں کی کمزوری اور یتدریجی قوت حاصل کرنے جیسے حالات کو منظر رکھا جائے اور ہر دو حالات میں بغیر کسی مذاہب کے اور اپنے اصولوں سے روگردانی کیے بغیر شاشٹگی اور وقار کیسا تحریر ہے اور مخالفت برائے مخالفت کا طریقہ اپنانے سے گریز کرنا چاہیے۔ اور دوسروں کی مخالفت کا جواب دینے کیلئے پہلے اپنی کمزوریوں اور خامیوں پر قابو پایا جائے اور اپنے اندر اختلافات، خواہ و رنگ نسل اور زبان کے ہوں یا جغرافیائی اور مذہبی ہوں، کو ختم کر کے اتحاد و اتفاق کے ذریعے اپنی قوت کو برقرار رکھا جائے اور اس کے بعد اگر غیر مذہب کی جانب سے کوئی دست درازی ہو تو اس کا جواب بھی اپنے آفاقتی اصولوں کو بالائے طاق رکھے بغیر، موقع محل کے مطابق اسی انداز سے دینا چاہیئے۔ ذیل میں وہ قرآنی اصول پیش کیے جاتے ہیں جن پر عمل پیرا ہو کر دنیا میں مسلمانوں کے اندر مختلف فرقوں کے اختلافات کو ختم یا کم لیا جا سکتا ہے۔ اسی طرح مختلف مذاہب کے پیروکاروں کے اندر بھی باہمی معاہمت کی فضاضیدا ہو سکتی ہے۔

۱۔ اسلام کا واضح تصور

سب سے پہلے یہ وضاحت کرنا مناسب معلوم ہوتا ہے کہ ہمارا اپنا اور دوسروں کا تصور اسلام کے بارے میں واضح ہو۔ اس وقت ایک بہت بڑی اکثریت اسلام کو ایک فرقے اور گروہ کا نامہب سمجھتا ہے، خواہ یہ لوگ مسلمانوں میں سے ہیں یا غیر مسلموں میں سے۔ حالانکہ حقیقت اس کے برعکس ہے۔ اسلام اور مسلمان کسی فرقے اور گروہ کا نام نہیں۔

اسلام فطرتا امن و سکون کا نامہب ہے جس کا آغاز محمد ﷺ سے نہیں ہوا بلکہ قرآن کی رو سے پوری کائنات کا نامہب اسلام ہے جو کہ پوری اطاعت و فرمانبرداری کی ساتھ اپنے خالق کے توانیں کے مطابق کام

کر رہی ہے۔ بدقتی سے ہم نے اسلام کو چھٹی صدی عیسوی تک محدود کر کے مسلمانوں کو کائنات کی وسعتوں سے نکال کر ایک فرقہ کی حیثیت سے قیش کر دیا ہے۔ اور اسکی آفاقی کتاب کو دیگر مذاہب کی طرح ایک انسانی گروہ کی کتاب سمجھ کر اسکی تعلیمات کو محدود اور اس کے دائرہ کار کو مختصر کر دیا ہے۔ حالانکہ قرآن ہمیں بتاتا ہے کہ ”إن الدین عند الله الاسلام“ (آل عمران: ۱۹)۔ کہ دین اللہ کے ہاں اسلام یعنی اطاعت اور فرمانبرداری ہی کا نام ہے۔ اور یہ کہ

”وله اسلم من في السموات والارض (العمران: ۸۳)

کہ کائنات کی ہر چیز اس کی مطابق فرمان ہے۔

انسان اس کائنات کا ایک چھوٹا سا ساز ہے اس کا ایک حصہ ہے نہ کہ اس سے الگ کوئی مخلوق۔ سورج، چاند، ستارے، سیارے، جہادات، نباتات اور حیوانات جustrح قوانین الہی کے مطابق کام کر کے خود کو فرمانبردار اطاعت گزار اور مسلمان ثابت کر رہے ہیں یہی مطالبه انسان سے ہے کہ وہ خداونی احکامات کے آگے کائنات کی طرح سرجھکائے اور انہیں اپنائے۔ جustrح پوری کائنات تو انہیں خداوندی کے مطابق کام کر کے امن و سکون سے ہے اور اس کے کسی حصے کا کسی دوسرے حصے سے مکروہ نہیں، اسی طرح انسان، جسے ایک حد تک آزادی دی گئی ہے، سے یہی مطالبه ہے کہ کائنات کی طرح الہی قوانین کے آگے سرتسلیم خم کر دے تو وہ بھی امن و سکون کی زندگی گزار سکتا ہے۔ ایسے لوگوں کیلئے اللہ تعالیٰ کی طرف سے یہ اعلان ہے کہ:

بلی من اسلم وجہه لله وهو محسن فله اجره عند ربہ ولا خوف عليهم ولا هم يحزنون (البقرہ: ۱۱۲).

کیوں نہیں، جو کوئی اپنے آپ کو اللہ کے پسروں کر دے اور وہ بھلانی کرنے والا ہو تو اس کیلئے رب کے ہاں اجر ہے اور اس پر نہ کوئی خوف ہو گا اور نہ دشمن ہوں گے۔

پھر جو کوئی خدائے ذوالجلال کے قوانین کے آگے جھلتا ہے اور اس پر عمل پیرا ہوتا ہے تو اس کا دین بہترین دین ہے اور اس کے نتائج بھی بہترین ہیں:

وَمَنْ أَحْسَنْ دِيْنًا مَمْنَ اسْلَمَ وَجْهَهُ لِلَّهِ وَهُوَ مَحْسِنٌ وَاتَّبَعَ مَلَةَ إِبْرَاهِيمَ

حنیفًا (النساء: ۱۲۵).

کہ اس شخص سے بہتر دین کس کا ہو سکتا ہے جو خود کو اللہ کے (احکامات کے) آگے جھکا دے اور بھلانی کرنے والا ہو، اور یکسو ہو کر دین ایمانی کا پیر و کار بن جائے۔ بالفاظ دیگر کسی نے خدا کے دین کی اطاعت کرنی

ہوتو وہ دین ابراہیم کی پیروی کرے اور یہی حکم ہر فرد کیلئے ہے کہ:

ان اتبع ملة ابراہیم حنیفا (الحل : ۱۲۳)

کہ تو دین ابراہیم کی پیروی کر۔ اور یہ کہ:

اتبع ما او حى اليك من ربک (الانعام : ۱۰۶)

تو اپنے رب کی جانب سے تیری طرف کی گئی وحی کی پیروی کر۔

درحقیقت اللہ تعالیٰ کے احکامات کی بجائے خواہشات نفس، خواہ وہ اپنے ہوں یا کسی اور فرد کے، پر چنان بگاڑا اور فساد کا سبب بنتا ہے۔ یہی وجہ یہ کہ قرآن نہیں سختی سے اس بات سے روکتا ہے اور تنہیہ کرتا ہے کہ:
ولو اتبع الحق اهواءہم لفسدت السموت والارض ومن فيهن

(المؤمنون: ۱۷)

اور اگر حق ان کی خواہشات پر چلنے لگے تو پوری کائنات اور اسیں جو کچھ ہو، میں فساد برپا ہو جائے۔

اور اگر کوئی خواہشات نفس کو دین کہتا یا سمجھتا ہے تو یہی سب سے بڑی گمراہی ہے:

ومن اضل من اتبع هواه بغير هدى من الله (القصص : ۵۰)

اور اس شخص سے بڑھ کر گراہ کون ہو سکتا ہے جو اللہ تعالیٰ کی ہدایت کی بجائے اپنی خواہشات کے پیچھے

چلتا ہے۔

ولا تبيع الهوى فيضلک عن سبيل الله (ص: ۲۶).

تو خواہشات نفس کے پیچھے مت چل، کہ وہ تجھے اللہ کے راستے سے بٹھ کا دین گے۔

اب یہ بات واضح ہو گئی ہے کہ ”مسلمان“ انسانوں کے کسی ایک گروہ یا فرقے کا نام نہیں بلکہ پوری کائنات اللہ تعالیٰ کے احکامات کے مطابق عمل کر کے ”مسلمان“ ہے، تو جو انسان بھی اللہ تعالیٰ کے قوانین کے مطابق عمل کر یا کوہ مسلمان ہو گا، خواہ وہ کسی بھی نظرے زمین سے تعلق رکھتا ہے، کوئی بھی زبان بولتا ہے، کسی بھی رنگ دل سے تعلق رکھتا ہو۔

”مسلمان“ نام کا ایک گروہ بھی جس حد تک اللہ تعالیٰ کے احکامات پر عمل پیرا ہے اسی حد تک وہ مسلمان اطاعت گزار ہے۔ افیصد عمل کرتا ہے تو افیصد مسلمان ہے پچاس فیصد عمل کرتا ہے تو پچاس فیصد اور ۱۰۰ فیصد عمل کرتا ہے تو سو فیصد مسلمان ہے اور اگر عمل نہیں کرتا تو وہ مسلمان کہلانے کا مستحق نہیں خواہ اسکا جو

بھی نام ہوا اور ”مسلمان“ نامی گروہ کے ساتھ پیدائشی ناظم سے تعلق رکھتا ہو۔ بقول علام محمد اقبال:

زبان سے کہہ بھی دیا لا الہ تو کیا حاصل

دل و زبان جو مسلمان نہیں تو کچھ بھی نہیں

یہ آفاقتی تصور اگر دل میں بیٹھ جائے تو اس کے مطابق کائنات کے ساتھ ساتھ کائنات کی اس ادنیٰ حقوق، انسان کو پرکھا جائے تو ان کیسا تھے تعلق اور مکالمہ آسان ہو جاتا ہے۔

۲۔ مشترکہ عقائد پر اجتماع

دوسرے اصول جو قرآن ہمیں سکھاتا ہے یہ ہے کہ رب کی اطاعت کے حوالے سے ان میں جو قد رشتہ کر ہے اسی پر ان سب کو کجا اور متفق کیا جائے اور یہ تصور اور تأثیر دیا جائے کہ ان نکات پر ہم ایک ہیں۔ ہمارے درمیان افتراق کی بجائے اتحاد ہے۔ قرآن ہمیں بتاتا ہے کہ:

قل يا اهل الکتب تعالوی الی کلمة سواء بیننا وبينکم ان لا نعبد الا الله ولا
نشرك به شيئا ولا يتخذ بعضنا بعضا اربابا من دون الله (آل عمران: ۲۳)۔
اے اہل کتاب! ایک ایسی بات کی طرف آؤ جو ہم میں اور تم میں مشترک ہے (دہیہ) کہ ہم
اللہ کے سوا کسی اور کی عبادت نہ کریں اور اس کیسا تھکسی بھی چیز کو شریک نہ کریں، اور اللہ کے علاوہ
ایک دوسرے کو آپس میں رب نہ بنائیں۔

جہاں تک اختلافی باتوں کا تعلق ہے اسے اچھائے کی بجائے ایک ذہین استاد کی طرح سمجھانے کی کوشش کی جائے، یا ایک حاذق حکیم کی طرح اپنے مریض کی روحانی یا ماری کو دیکھ کر اسے برا بھلا کہنے کی بجائے اسکی سخت باتوں کو سن کر اسے تسلی دے اور ہمدردی اور محبت سے اسے دیل سے بار بار سمجھانے کی کوشش کرے۔ خلوص اور محبت سے یا مار کی آدمی یا ماری خود بخود ختم ہو جاتی ہے۔

۳۔ راہنمایاں مذاہب میں competition سے اجتناب

ایک اور وجہ جو مذاہب کے درمیان قربت کی بجائے دوری کا سبب بنتا ہے وہ مذاہب کے پیروکاروں کا اپنے انبیاء و مصلحین کی دوسروں پر برتری ثابت کرنیکی کوشش ہے۔ جہاں یہ تصور پیدا ہوتا ہے وہاں اپنے اکابرین مذہب کیسا تھے بے جا عقیدت کی کہانیاں گھڑلی جاتی ہیں۔ قرآن اس تصور کو ختم کرتا ہے۔ قرآن ایک طرف مختلف انبیاء کی انفرادی خصوصیات کو بھی تشییم کرتا ہے کہ:

تلک الرسل فضلنا بعضهم على بعض (البقرة: ٢٥٣).

یہ رسول ہیں کہ ہم نے بعض کو بعض پر فضیلت دی ہے۔

اور اس کی ساتھ ہی یہ بھی بتاتا ہے کہ یہ انفرادی خصوصیات ایک کی برتری اور دوسرے کی کہتری کو میان کرنے کیلئے نہیں۔ بلکہ تمام انبیاء ایک ہی تسلی کی جانب سے ایک ہی خدا کی اطاعت و فرمانبرداری کی دعوت دیتے رہے ہیں۔ لہذا ان میں ہم فرق نہیں کرتے:

لَا نُفُرُقُ بَيْنَ أَهِدٍ مِّنْ رَسُولٍ (البقرة: ٢٨٥)

کہ ہم اس کے رسولوں میں سے کسی میں بھی فرق نہیں کرتے۔

لہذا مذاہب کے درمیان انبیاء و مصلحین کے نام سے جو مقابلہ کیا جاتا ہے قرآن اس کا خاتمه کر دیتا ہے کہ خدا کی نظر میں ذمہ داری کے لحاظ سے تمام انبیاء برابر ہیں۔ یہی وجہ ہے کہ محمد ﷺ نے اسی کی وضاحت کرتے ہوئے فرمایا:

أَنَا أَوْلَى النَّاسَ بِعِيسَىٰ بْنِ مَرْيَمَ فِي الدُّنْيَا وَالآخِرَةِ، الْأَنْبِيَاءُ أُخْرَوُ الْعَلَالَاتُ،
أَمْهُمْ شَتَّىٰ وَدِينُهُمْ وَاحِدٌ (١).

میں لوگوں سے زیادہ عیسیٰ ابن مریم کے ساتھ دنیا اور آخرت میں تعلق کا حقدار ہوں۔ تمام انبیاء بھائی بھائی ہیں۔ ان کی مائیں مختلف ہیں لیکن ان کا دین ایک ہی ہے۔

ایک اور روایت ہے اسے مزید وضاحت کے لیے یوں فرمایا:

عَنْ أَبْنِ عَبَّاسٍ : مَا يَبْغِي لِعَبْدٍ أَنْ يَقُولَ : أَنِّي خَيْرٌ مِّنْ يُونُسَ بْنِ مَتْنِي (٢)

کسی بندے کیلئے یہ جائز نہیں کہ وہ یہ کہے کہ: میں (علیہ السلام) یونس بن متی سے بہتر ہوں۔

تو اپنے نبی کو برتر ثابت کرنا اور دوسرے کو کمتر گردانا مذاہب کے درمیان اختلاف اور فساد کا باعث بنتا ہے۔ چنانچہ قرآن نے ان انبیاء کیمارے میں ایک اصولی بات بتادی کی وہ منصب کے لحاظ سے برابر ہیں اور سب واجب الاحرام ہیں۔ کسی ایک کا انکار سب کے انکار کے مترادف ہے۔ تو پھر یہ کتنی ستم ظرفی ہے کہ انبیاء تو اپنے آپ کو ایک دوسرے سے برتر نہیں کہتے، اور اس سلسلے میں متوقع اختلاف کی جزا کاٹ دیتے ہیں، اور ان کے نام لیوا نہیں برتر ثابت کرنے، ایک دوسرے پر فضیلت دینے، انہیں الوہیت کے مقام تک پہنچا کر اس کی وجہ سے ایک دوسرے سے اختلاف کرنا اور آپس میں اڑنا جگہ نا شروع کر دیں۔

۴۔ دیگر مذاہب کے پیروکاروں کو برا بھلا کہنے سے اجتناب

یہ ایک اصولی بات ہے کہ ہر ایک Action کا Reaction ہوتا ہے۔ عمل نرم ہو گا تو عمل بھی نرم ہو گا۔ سخت گفتگو کا جواب بھی سخت ہی ملتا ہے۔ اور پھر عمل ور عمل کا ایک سلسلہ شروع ہو جاتا ہے۔ قرآن ایک فرد کو دوسرا سے کے اعمال کا ذمہ دار نہیں ٹھہرا تا بلکہ ہر فرد اپنے اعمال کا خود ذمہ دار ہوتا ہے: ارشاد ہے: ولا تذر وا زر و زر اخیری (فاطر: ۱۸)

کوئی بوجھ اٹھانے والا کسی دوسرے کے گناہ کا بوجھ نہیں اٹھائے گا۔

چنانچہ قرآن دیگر مذاہب کے پیروکاروں کو گالی گلوچ سے منع کرتا ہے کہ Reaction میں ایسا نہ ہو کہ وہ حقیقی خدا کو گالیاں دینے لگیں۔ اس لئے بدایت دی کر:

و لا تسبوا الـدین يدعون من دون اللـه فـيـبـوـا اللـه عـدـوـا بـغـيـرـ عـلـمـ

(الانعام: ۱۰۸)

جو لوگ اللـدـ کے عـلـاـوـہ دـوـسـرـوـں کـوـ پـکـارـتـے ہـیـں تم نہیں گـالـیـ مـتـ دـوـ کـوـہـ لـاـعـلـیـ مـیـں اللـدـ کـوـ گـالـیـاـں

دـےـ دـیـںـ گـےـ۔

یہی حکم کسی ایک مذہب کے اندر مختلف ممالک و فرقوں کیلئے بھی ہے اور عالمی سطح پر مذاہب کے پیروکاروں کے بارے میں بھی ہے۔ یہی طرز عمل اگر اختیار کیا جائے تو مذاہب کے درمیان اختلاف و شدت کی بجائے دوستی اور Nuterality کی فضایا پیدا ہو گی۔ کسی مسئلہ میں اختلاف ہو تو اس پر شاشتہ Debate ہو گی۔ لیکن نوبت اختلاف سے بڑھ کر مخالفت تک نہیں پہنچ گی۔

۵۔ کتب مقدسہ کا احترام

جس طرح مسلمانوں کو اپنی الہامی کتاب عزیز ہے اور اس کا ظاہری طور پر بہت احترام کیا جاتا ہے۔ بعضیہ ہر ایک مذہب کی مقدس اور الہامی کتاب موجود ہے، خواہ اسکی تحریفات کیوں نہ ہوں۔ نہیں بھی قرآن کی طرح وہ کتاب عزیز اور قابل احترام ہے۔ اور اس کی شان میں بے ادبی اور گستاخی کو جرم تصور کیا جاتا ہے۔ ہماری بدشمتی یہ ہے کہ جس طرح ایک بہت بڑی تعداد قرآن کی تعلیمات سے ناواقف ہے، اس سے بڑھ کر علمی و ناواقفیت دوسرا سے مذاہب کی کتب سے ہے۔ حالانکہ تو حید اور آخرت کے بارے میں، باوجود تحریفات کے، آج بھی یہی تعلیمات ان میں موجود ہیں۔ سچائی، ہمدردی، امانت و دیانت، ہمسایوں کے

حقوق کی ادائیگی وغیرہ جیسی اخلاقی حمیدہ کی تعلیم سب میں موجود ہے۔ اس طرح اخلاقی رزلہ مثلاً جھوٹ، زنا، قتل ناحق، خیانت وغیرہ کو سب بُرُّ اور ناپسندیدہ فعل بیان کرتے ہیں۔ اسی وجہ سے ان تعلیمات کے بارے قرآن کہتا ہے کہ بھی قرآن ہے اور اسکی تعلیمات دوسری کتب میں بھی ہیں: قرآن کا ارشاد ہے۔
وانہ لفی زبرا الاولین (الشعراء: ۱۹۶)۔

یہ قرآن پہلوں کی لکھی ہوئی کتب میں موجود ہے۔

اور غالباً اسی وجہ سے رسول ﷺ نے زیور کو قرآن کہتا ہے کہ دادو قرآن پڑھا کرتے تھے۔ ابوہریرہؓ سے روایت ہے کہ رسول ﷺ نے فرمایا:

داؤ دعیلہ السلام کیلئے قرآن کو آسان بنادیا گیا۔ وہ اپنی سواری کی تیاری کا حکم دیتے تو اسے تیار کیا جاتا۔ اور اسکی سواری کے جانور کی تیاری سے قبل قرآن پڑھ لیتے اور اپنے ہاتھ کی کمائی میں سے کھاتے تھے (۳)۔

شاید اسی احترام کو پیش نظر کھکھ غزوہ خیبر کے موقع پر جب مال نیمت کے ساتھ تو رات کے کچھ نئے ملے، اور یہود نے ان کی واپسی کی درخواست کی، تو آپ ﷺ نے تمام شخصوں کو انہیں واپس کرنے کا حکم دیا (۴)۔ بالکل اسی طرح اسلام و رسول کے سامنے بھی بھی اصول پیش کرتا ہے کہ وہ اسلام یا کسی بھی مذہب اور اس کی کتب کے بارے میں ادب و احترام کو لخوڑ کھیں۔ باہمی احترام کا یہ طرزِ عمل ان کے درمیان خلیج اور فالصلوں کو کم کر دیگا۔

۶۔ عبادت گاہوں کا احترام

قرآن کریم عبادت گاہوں میں بھی تفریق نہیں کرتا بلکہ سب عبادت گاہیں خواہ وہ کیسا ہے یا گرجا گریا کوئی اور عبادت گاہ، اسے اللہ کی عبادت اور اس کے ذکر کا مرکز تصور کرتا ہے، اور ان کی حفاظت کا درس دیتا ہے۔ قرآن کا ارشاد ہے:

ولو لا دفع الله الناس بعضهم بعض لهدمت صوامع و بیع و صلوات و مساجد
یذکر فيها اسم الله کثیراً (الحج: ۳۰)۔

اگر اللہ لوگوں کو ایک دوسرے کے ذریعے دفع نہ کرتا تو خانقاہیں اور گرجا گھر اور معبد اور

مسجدیں، جن میں اللہ کا نام کثرت سے لیا جاتا ہے، سب سماں کر کی جائیں۔

اصل میں صوامع اور بیع اور صلوات کے الفاظ استعمال ہوئے ہیں۔ صومعہ اس جگہ کو کہتے ہیں جہاں

راہب اور سنبھالی اسی اور تارک الدنیا فقیر ہتھے ہوں۔ بعیہ کا لفظ عربی میں عیسائیوں کی عبادتگاہ کے لیے استعمال ہوتا ہے۔ صلوٽ سے مراد یہودیوں کے نماز پڑھنے کی جگہ ہے۔ یہودیوں کے ہاں اس کا نام صلوٽ تھا جو ارامی زبان کا لفظ ہے۔ بعید نہیں کہ انگریزی لفظ salute، اور (salutation) اسی سے نکل کر لاطینی میں اور پھر انگریزی میں پہنچا ہوا۔ (۵)

قرآن ان تمام عبادت گاہوں کو ذکر الہی کے مقامات کہتا اور عبادتگاہوں کا مقام دیتا ہے۔ نہ ہی جنون اگر بڑھ جائے تو کوئی عبادتگاہ صحیح و سالم نہ رہے۔ جطروح، مثلاً قسطنطین اعظم نے جب عیسائیت قبول کر لی، تو اس نے عیسائیت کی تبلیغ شروع کی اور انطا کیہ کی مشہور عبادت گاہ معبد انطا کیہ گردادیا تھا (۶)۔ ماضی قریب میں بلغاریہ میں بہت سی مساجد کو نہ صرف بند اور تباہ کیا گیا، بلکہ سڑکوں، پارکوں، اور عمارتوں کی تعمیر کے بھانے ان کو گرا یا گیا (۷)۔ بھی حالت ہندوستان میں ہندو نہ ہی جنوںیوں کے ہاتھوں مسلمانوں کی مساجد کے ساتھ ہوا۔ وہاں ۳۲۲ مساجد کو بند کر دیا گیا۔ صرف فی دلی میں ۹۲ مساجد کو مویشیوں کے باڑے اور ہائیش گاہوں میں تبدیل کیا گیا۔ بعض میں بت رکھے گئے، صوبہ ہریانہ کی ایک مسجد کو مندر میں تبدیل کیا گیا (۸)۔ اسی طرح کاسلوک اشتراکی روس اور جمہوری امریکہ اور جرمی وغیرہ میں مسلمانوں کی عبادتگاہوں کے ساتھ روک رکھا گیا۔

اسلام ان تمام مذاہب کی عبادتگاہوں کو قابل احترام تصور کرتا اور ان کی حفاظت کا درس دیتا ہے۔ بھی وجہ ہے کہ حضرت عمرؓ نے بیت المقدس کی فتح کے بعد اہل ایلیا کیسا تھہ جو معاہدہ کیا اس میں خصوصی طور پر یہ ذکر پوری وضاحت کیسا تھہ کر دیا گیا کہ ”ان کے گرجاؤں میں نہ سکونت کی جائیگی، نہ وہ ڈھانے جائیں گے، نہ ان کو نہ ان کے احاطے کو کچھ نقصان پہنچایا جائیگا، نہ ان کی صلبیوں اور ان کے مال میں کچھ کمی کی جائیگی، نہ ہب کے بارے میں ان پر جبر نہ کیا جائے گا، نہ ان میں سے کسی کو نقصان پہنچایا جائیگا“ (۹)۔

تمام مذاہب میں اگر باہمی رواداری اور احترام کا جذبہ پیدا ہو، تو مذاہب کے درمیان بہترین ہم آہنگی پیدا ہو سکتی ہے۔ مگر یک طرف طور پر اس طرح کی ہم آہنگی ممکن نہیں۔ جطروح اسلام نے اپنی بالادستی کے دور میں اقلیتوں اور ماتخوں کے ساتھ ایک مثالی سلوک کیا، آج بھی اس طرح کی پہلی عالمی طاقتوں کی جانب سے اپنے مفتوح اور زیر دست اقوام کی طرف ہو گی تو بہترین قسم کی نہ ہی ہم آہنگی کو فروغ دیا جا سکتا ہے۔

مسلمانوں کے مختلف فرقوں کے لیے بھی یہ ایک واضح ہدایت ہے کہ ایک دسرے کی عبادتگاہوں اور مقدس مقامات کا احترام کیا جائے۔ اُنہیں تو یہاں تکب بتا دیا گیا ہے کہ

وَإِنَّ الْمَسَاجِدَ لِلَّهِ فَلَا تُدْعَوا مَعَ اللَّهِ أَحَدًا (الجن: ۱۸).

اور یہ کہ مسجدیں اللہ ہی کے لیے ہیں، لہذا تم اللہ کے ساتھ اور کسی کو نہ پکارو۔

مگر ہم نے اللہ کی مسجدوں کو شیعہ، سنی، حنفی، شافعی، مالکی، حنبلی، اور دیوبندی، بریلوی اور سلفی وغیرہ میں تقسیم کر کے انہیں دوسرے گروہوں کیلئے منوع قرار دیا گیا۔ حتیٰ کہ بعض نے تو بورڈ لگاؤ کر اس پر لکھ دیا کہ یہ مسجد فلاں فرقے کی ہے، اور فلاں فرقے والوں کے لیے اس میں داخل ہونے کی اجازت نہیں۔ اور یوں اللہ کی مسجد کو ایک فرقے کی مسجد قرار دیکر باقیوں کیلئے خدا کے گھر کے دروازے بند کر دیے گئے۔ حالانکہ اللہ کے رسول ﷺ نے تقبیلہ بنی اثقیف کے وفد، اور بحران کے وفد کو مسجد نبوی میں ثہرا�ا، بلکہ بحران کے وفد کو تو مسجد نبوی میں مشرق کی طرف منہ کر کے نماز پڑھنے کی اجازت دی (۱۰)۔

۷۔ معاہدات کی پاسداری

جس طرح کائنات کے مختلف سیارے اور ستارے اپنے اپنے نلک اور دائرے میں گردش کر رہے ہیں اور ان کے درمیان کوئی غیر مریٰ فطری معاہدہ ہے کہ تمام اجرام فلکی اپنے اپنے حدود میں رہ کر کام کریں گے اور دوسروں کے حدود میں مداخلت کر کے رکاوٹ نہیں بنیں گے۔ اس باہمی معاہدے پر عمل پیرا ہو کر پوری کائنات بغیر کسی انتشار و افتراق کے سکون سے کام کر رہی ہے۔ بالکل اس طرح انسانی معاشرے میں اچھے تعلقات اور پر سکون زندگی گزارنے کے لیے ضروری ہے کہ اس کے مختلف طبقات میں ہم آہنگی ہو۔ ہم آہنگی پیدا کرنے کے لیے ان کے درمیان باہمی معاہدات ہوتے ہیں جنکی پاسداری لازمی ہوتی ہے۔ معاہدات خواہ تحریری شکل میں ہوں یا باہمی زبانی عہد و پیمان اور وعدے ہوں، ان پر خلوص کیسا تھا اگر عمل کیا جائے تو اس سے آپس میں اعتماد کی فضای پیدا ہوتی ہے۔ اعتماد پیدا ہو تو دشمن بھی آپ کیسا تھا اپنی امانتیں نکل رکھنے سے نہیں کترائیے گا، جس طرح قریش مکہ نے آپ ﷺ کے پاس اپنی امانتیں، باوجود دشمنی کے، رکھی ہوئی تھیں۔ اس کے لیے قرآن نے بنیادی اصول دیا ہے:

يَا يَاهَاذِينَ امْتَنُوا وَأَوْفُوا بِالْعَهْدِ (المائدة: ۱).

اے ایمان والو! معاہدات کو پورا کرو۔ دوسری جگہ ارشاد ہوا:

وَأَوْفُوا بِالْعَهْدِ، إِنَّ الْعَهْدَ كَانَ مَسْؤُلًا (بنی اسرائیل: ۳۳).

تم وعدوں کو پورا کر دی، یقیناً وعدے کے بارے میں پوچھا جائیگا۔

اسی ایفائے عہد کو مد نظر رکھ کر آپ ﷺ نے صلح حدیبیہ کی شرایط کے مطابق ابو جندل کو یہ کہتے ہوئے

واپس کیا کہ ”اے ابو جندل! اصبر کرو، ہم بد عہدی نہیں کر سکتے۔ اللہ تعالیٰ عنقریب تمہارے لیے کوئی راستہ نکال لیگا۔“ چنانچہ کفار بھی پر عہد شکنی کا کوئی الزام نہیں لگا سکے، اور پھر خود ہی انہوں نے یہ شرط ختم کر دیا اور مسلمانوں کو مدینہ جانے کی اجازت ملی۔ یہی وہ اعتماد سازی تھی جس کی وجہ سے قریش کم نے معاهدہ توڑا، تو ابوسفیان بلا خوف و خطر مذینہ آ کر اس کی تجدید کی کوششیں کرنے لگا۔ اس کی خواہش تو پوری نہ ہو سکی اور بد عہدی کا نتیجہ فتح مکہ کی صورت میں نکلا۔ مگر ابوسفیان اور اس میں دوسرے لوگ آپ علیہ السلام کے غظیم کردار سے متاثر ہوئے بغیر نہ رہ سکے۔

۸. عدل و انصاف

معاشرے کے وہ طبقات جو قومیت، لسانیت، علاقائیت اور فرقہ پرستی کی بنیاد پر پروان چڑھے ہوں، تو ان میں فرقہ وارانہ اور قوم پرستانہ جذبات موجز ہوتے ہیں۔ اپنی قومیت، فرقے اور مسلک کی بالادستی کو ہر قیمت پر قائم رکھنا اور مقابل کے فریق کو ہر قیمت پر نیچا کھانا ان کی فطرت مبنی جاتی ہے۔ جاہلی معاشرے کی طرح جدید جاہلیت پر منی اقوام اور گروہوں کا آج بھی یہ اصول ہے کہ:

”انصر اخاک ظالماً و مظلوماً (۱۲)۔“

کہ اپنے بھائی کی مدد کرو خواہ وہ ظالم ہو یا مظلوم ہو۔

گراس کے بر عکس قرآن نے ایک آفاقتی اصول کو اپنایا، جسمیں تعلقات کی بنیاد علاقائی یا مدنی گروہ بندی نہیں، بلکہ حق و انصاف کی بالادستی کا اصول ہے۔ قرآن کا یہ اصول آج بھی تمام مذاہب کے درمیان ہم آہنگی پیدا کرنے کیلئے ایک پل کا کام دے سکتا ہے۔ یہ قرآنی اصول ان الفاظ میں بیان ہوا ہے:

و لا يجرمنك شنان قوم على ان لا تعذلوا، اعدلوا هو اقرب

للتفوى (المائدہ: ۸)

تمہیں کسی قوم کی دشمنی اس بات پر آمادہ نہ کرے کہ تم عدل کرنا چھوڑ دو، تم عدل سے کام لو، یہ تقویٰ کے زیادہ قریب ہے۔

عدل و انصاف کا تقاضا اس سے بڑھ کر یہ بھی ہے کہ معاملہ اگر اپنوں کا ہے تب بھی رشتہ داری اور تعلق کو چھوڑ کر حق کا ساتھ دیا جائے۔ اس لیے قرآن نے اس کو بھی بیان کر دیا ہے کہ:

و اذا قلتם فاعدولوا ولو كان ذا قربى (الانعام: ۱۵۲).

جب تم سے (عدل کا) کہا جائے، تو تم عدل سے کام لو خواہ معاملہ قربی رشتہ دار کا ہی کیوں نہ

۶۷

یعنی اگر کوئی معاملہ کسی فرد یا اس کے رشتہ داروں کا کسی دوسرے فریق کیسا تھا ہے، اور دوسرا فریق حق پر ہے، تو ساتھ اسی کا دینا چاہیے نہ کہ اپنے رشتہ دار کا۔ اسکی غلطی کو غلطی کہنا چاہیے، اور اس کی خلاف فیصلہ دینا چاہیے۔ اس کی بہترین مثال مسلمانوں کے ایک قبیلہ بنی مخزوم، کی ایک عورت کا ہے جس نے چوری کی۔ کپڑی گئی تو الزام ایک یہودی پر لگادیا گیا۔ اپنوں میں سے بعض نے مخزومیہ کی سفارش کی۔ مگر آپ بیسے نے جرم ثابت ہونے پر فیصلہ اس کی خلاف دیا اور یہودی کو بری کر دیا گیا (۱۳)۔

آج بھی اگر مختلف مذاہب و مذاکر کے لوگ یہی طرزِ عمل اپنائیں، اور قرآن کی اس آیت سے روشنی حاصل کر لیں، تو اختلافات اگر ختم نہیں ہو سکتے تو کم ضرور ہو سکتے ہیں، اور فرقہ پرستی دم توڑ سکتی ہے۔ اور اس کی جگہ مذہبی ہم آہنگی پیدا ہو سکتی ہے۔

۹. بحث و مباحثہ کے اصول

پہلے بتایا گیا ہے کہ ہر مذہب اور مسلک کے پیروکاروں کو اپنامسلک اور مذہب عزیز ہوتا ہے، اور اسے وہ برحق سمجھتا ہے۔ چنانچہ بعض اوقات اسے سچا ثابت کرنے کیلئے بحث و مباحثہ سے واسطہ پڑتا ہے۔ عام طور سے اس طرح کے debates میں فریق مخالف کی تذلیل و تحریر کا کوئی موقع ہاتھ سے جانے نہیں دیا جاتا۔ قرآن کریم میں المذاہب مباحثوں کیلئے جو اصول پیش کرتا ہے وہ شاید تکمیل پر منی ہے۔ وہ دلیل کے زور پر بات کرنے کی دعوت دیتا ہے۔ قرآن میں ہے:

و لا تجادلوا اهل الکتب الا بالتي هي احسن (العنکبوت: ۳۶)

اور تم اہل کتاب کے ساتھ مباحثہ نہ کرو مگر عمدہ طریقے کیسا تھا۔

یہ احسن طریقہ کیا ہے، اسے دوسری جگہ یوں واضح کیا گیا ہے:

ادع الى سبيل ربك بالحكمة و الموعظة الحسنة و جادلهم بالتي هي احسن
(الحل: ۱۲۵).

تم اپنے رب کے راستے کی طرف حکمت اور اچھی نصیحت کیسا تھا دعوت دو، اور لوگوں کیسا تھا
بہترین طریقے سے مباحثہ کرو۔

یہ عدہ اور بہترین طریقہ کیا ہے، صاحب تفہیم القرآن کے الفاظ میں یہ ہے:

... مباحثہ معقول دلائل کیسا تھا، مہذب و شایستہ زبان میں، اور افہام و تفہیم کی پرست میں ہونا

چاہیے تاکہ جس شخص سے بحث کی جارہی ہو اس کے خیالات کی اصلاح ہو سکے۔ ملٹن کو فکر اس بات کی ہونی چاہیے کہ وہ مخاطب کے دل کا دروازہ کھول کر حق بات اس میں اتار دے اور اسے راہ راست پر لے آئے۔ اس کو ایک پہلوان کی طرح نہیں لڑنا چاہیے جس کا مقصد اپنے مددگار کو نیچا دکھانا ہوتا ہے۔ بلکہ اس کو ایک حکیم کی طرح پارہ گری کرنی چاہیے جو مریض کا علاج کرتے ہوئے ہر وقت یہ بات ملحوظ رکھتا ہے کہ اس کی انہی کسی غلطی سے مریض کا مرض اور زادہ نہ بڑھ جائے، اور اس امر کی پوری کوشش کرتا ہے کہ کم سے کم تکلیف کیسا تھو مریض شفایا ب ہو جائے (۱۲)۔

جہاں تک دلیل سے بات کرنے کا تعلق ہے تو اور پر کی آیات کے سیاق و سبق کے حوالے سے نجاشی کے وفد کیسا تھو جو مباحثہ عیسیٰ کی اہمیت والوہیت کے بارے میں ہوا، اس میں قرآن کا استدلال ملاحظہ کیجئے:

ان مثل عیسیٰ عند الله كمثل ادم خلقه من تراب ثم قال له كن فيكون (آل

عمران: ۵۹).

بیشک عیسیٰ کی مثال اللہ کے ہاں آدم کی طرح ہے، اسے مٹی سے پیدا کیا پھر اسے کہا کہ ہو جائے سودہ ہو گیا۔

یعنی عیسائیوں کے نزدیک عیسیٰ گابن باب پیدا ہونا اس کی اہمیت والوہیت کی دلیل تھی۔ اس کا جواب قرآن کی جانب سے یہ دیا گیا کہ عیسیٰ کی پیدائش اور ادم کی مجرمانہ پیدائش میں کوئی بنیادی فرق نہیں ہے۔ بلکہ ادم کی پیدائش تو مسح کی بن باب پیدائش سے زیادہ مجرمانہ ہے، کیونکہ وہ تو ماں باب دونوں کے بغیر پیدا ہوا ہے۔ اب اگر ادم بن ماں باب پیدا ہو کر اہمیت والوہیت کا مقام حاصل نہیں کر سکا ہے، تو پھر عیسیٰ کیسے خدا بن سکتا ہے؟

اس مدل بحث کا انداز دیکھیے کہ ایک طرف تو مسکت جواب دیا گیا ہے، جبکہ دوسری طرف فریق مخالف کی تزلیل و تحریر کا بھی کوئی پہلواس میں نظر نہیں آتا۔

۱۰۔ خواہشات پرمنی نظریات و عقائد سے اجتناب

انسان خواہ کسی بھی مذہب سے تعلق رکھتا ہو، اس کی گمراہی کے اسباب میں سے ایک بنیادی سبب یہ بھی ہے کہ وہ اپنی پسند اور خواہش کے تحت کچھ عقاید ایجاد کر لیتا ہے، جن کا اصل مذہب میں کوئی وجود نہیں ہوتا۔ پھر ایک قدم بڑھ کر وہ چاہتا ہے کہ جس چیز کو اس نے دین کا درجہ دیا ہے، دوسرے بھی اسے اپنائیں۔ وہ ان انکار کو اس انداز سے پیش کرتا ہے جیسے یہ خدا کی طرف سے ہیں۔ اس کا نتیجہ پھر یہ نکلتا ہے کہ وہ خود بھی

گمراہ ہو جاتا ہے اور دوسروں کو بھی گمراہ کرتا ہے۔ قرآن ایسے لوگوں کا طرزِ عمل بیان کر کے اسے رد کرتا ہے، اور جھوٹا قرار دیکھ راس سے اجتناب کرنے کی ترغیب دیتا ہے:

وَأَنَّهُمْ لِفَرِيقًا يَلُوئُنَ السَّنَتَهُمْ بِالْكِتَابِ لِتَحْسِبُوهُ مِنَ الْكِتَابِ وَمَا هُوَ مِنَ الْكِتَابِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكَذَبُ
(آل عمران: ۷۸).

ان میں سے ایک گروہ زبان کو مردوڑ کر کتاب پڑھتا ہے تاکہ تم اسے کتاب میں سے سمجھو، حالانکہ وہ کتاب میں سے نہیں ہے۔ وہ کہتے ہیں کہ یہ اللہ کی جانب سے ہے، حالانکہ وہ اللہ کی جانب سے نہیں ہے۔ یوگ اللہ پر جھوٹ باندھتے ہیں۔

گویا جس کلام کو وہ اللہ کی طرف منسوب کرتے ہیں وہ درحقیقت ان کی اپنی خواہشات ہوتی ہیں۔ اور جو کوئی خواہشات کا بندہ ہوتا ہے، اس کے بارے میں اللہ تعالیٰ کا فرمان ہے:

وَمَنْ أَضَلَّ مِنْ أَنْتَ هُوَ إِلَهٌ بَغْيٌ مِّنَ اللَّهِ (القصص: ۵۰)

اس سے بڑھ کر گمراہ اور کون ہو سکتا ہے جو اللہ کی بدایت کے بغیر اپنی خواہشات کے پیچھے چلتا

ہے۔

بالفاظ دیگر، خواہشات نفس لوگوں میں اتفاق پیدا کرنے کی بجائے افتراق پیدا کرتا ہے۔ انسان کو سیدھی را چلنے ہے تو اس سے اجتناب کرنا چاہیے۔

۱۱۔ ایک لاٹھی سے سب کو نہیں ہاں کننا چاہیے

نماہب کے درمیان نکرا اور نکش تو آغاز ہی سے جاری ہے، اور چلتی آرہی ہے۔ نماہب کے بارے میں ایک ہی گروہ کے افراد کی سوچ آسمیں مختلف ہو سکتی ہے، جس میں ان کے درمیان فرق ضروری ہے۔ سب پر بلا سوچ سمجھے ایک ہی فتویٰ نہیں لگانا چاہیے۔ مثلاً عیسائیت ہی کو لیجھے۔ ان کے بارے عام تاثر ہمارے ہاں یہی پایا جاتا ہے کہ وہ تیلیٹ کے قائل، پوری باسیل کو الہامی کتاب سمجھتے اور بے دین ہیں۔ گر حقیقت یہ ہے کہ ایسی بات درست نہیں۔ عیسائیت میں اچھی خاصی تعداد ایسے افراد کی پائی جاتی ہے جو باسیل کے اندر سمجھتے ہیں تحریف ہوئی ہے۔ تیلیٹ پر ان کا اعتقاد نہیں، اور اسلام کے بارے میں ان کا رویہ ثابت ہے۔ وہ اپنے نہبی فرقوں کے عقائد سے بیزار ہیں، اور اپنے طور پر عبادات گزار ہیں۔ قرآن بھی یہی بات دوڑک اندماز میں ہمارے سامنے رکھتا ہے کہ یہ سب عیسائی ایک جیسے نہیں:

لیسو اسواء، من اهل الکتب امة قائمه يتسلون آیات الله انه الليل وهم
يسجدون، يزمنون بالله واليوم الآخر و يأمرن بالمعروف و ينهون عن المنكر و
يسارعون في الخيرات واولئك من الصالحين. وما يفعلوا من خير فلن يكفروه،
والله عالي بالمتقين (آل عمران: ۱۱۵، ۱۱۳).

یہ سب ایک جیسے نہیں ہیں۔ ان اہل کتاب میں سے ایک گروہ حق پر قائم ہے، وہ رات کی
تاریکی میں اللہ کی آیات کو پڑھتے ہیں اور سجدہ ریز ہوتے ہیں۔ وہ اللہ پر اور یوم آخرت پر ایمان
رکھتے ہیں، نیکی کا حکم کرتے ہیں اور برائی سے روکتے ہیں، اور بھلائی کے کاموں میں ایک دوسرا ہے
سے آگے بڑھتے ہیں۔ یہی لوگ صالحین میں سے ہیں۔ یہ جو کچھ بھی بھلائی کے کام کرتے ہیں اس
کی ناقدری نہیں کی جاتی۔ اللہ اس سے ڈرنے والوں کو خوب جانتا ہے۔

تو جس طرح مسلمانوں کا کوئی گروہ اگر غلطی کا مرٹکب ہو، اور دوسرے مذاہب والے تمام مسلمانوں کو
مور دالزاہم ہرائیں، تو یعنی بر انصاف نہ ہوگا۔ یعنی دیگر مذاہب کے افراد جب دوسروں کے بارے میں
گفتگو اور تبصرہ کریں تو وہ میں بر احتیاط و متنی پر انصاف ہونا چاہیے۔ دوسروں کی اچھی باتوں کا اعتراف کر کے
ان کی حوصلہ افزائی کی جائے تو انکے اندر اس حقیقت پسندی کی وجہ سے ثبتِ عمل پیدا ہوگا۔ اس قرآنی
اصول پر اگر عمل پیرا ہوا جائے تو یہ مختلف مذاہب کے افراد کے درمیان ہم آئنگی فروع پانے میں بہتریں
کردار ادا کر سکتا ہے۔

۱۲۔ اچھے نام سے یاد کرنا

قرآن اہل کتاب کے بارے میں ایک اور اصولی انداز اختیار کرتا ہے کہ اہل کتاب، باوجود اختلافی
عقائد رکھنے کے، دیگر شرک اقوام کے مقابلے میں اسلام کے زیادہ قریب ہیں۔ قرآن جب کبھی ان سے
مخاطب ہوتا ہے تو انہیں کافر، اور مشرک، جیسے نام لکارنے کی بجائے "یا اهل الکتب" کے پیارے انداز سے
مخاطب ہوتا ہے۔ اس انداز خطاب سے مخاطب کے اندر اگر قبولی حق کی صلاحیت نہ ہو، تو کبھی ان کے اندر
کم از کم مخالفانہ جذبات پیدا نہ ہونگے۔ کسی مذهب کے بارے میں مخالفانہ جذبات کا پیدا نہ ہونا بھی اس
مذهب کے حق میں جاتا ہے۔

۱۳۔ باہمی تعاون کے لیے سنہری اصول

افراد اور قومیں اپنے مخصوص ماحول میں رہتے ہوئے اپنے ہی کو مفاد منظر رکھ کر فیصلے کرتی ہیں۔ اس طرح کے فیصلے بسا اوقات دوسرے افراد اور قوموں کے مفاد کے خلاف پڑتے ہیں۔ دوسروں کی ساتھنا انسانی سے بچنے کیلئے قرآن ایک بہترین اصول وضع کرتا ہے اور باہمی تعاون کیلئے حدود متعین کرتا ہے۔ قرآن اس اصول کو ان الفاظ میں بیان کرتا ہے:

تعاونوا علی البر والتفوی ولا تعاونوا على الائم و العدوان (المائیدہ: ٢)۔

تم آپس میں ایک دوسرے کے ساتھ نیکی اور خدا خونی کے کاموں میں تعاون کرو، اور گناہ اور زیادتی کے کاموں میں باہمی تعاون نہ کرو۔

اس پر انفرادی سطح سے لیکر اجتماعی سطح تک، ہر فرد، گروہ، قوم و ملک اور مذہب و مسلک عمل پیرا ہو سکتا ہے، اور اسے ہر کوئی تسلیم بھی کرتا ہے۔ چنانچہ اس پر عمل کر کے میں المذاہب یا گنگت پیدا کی جاسکتی ہے۔

مختصر یہ کہ:

قرآن نے میں المذاہب ہم آہنگی کے لیے جو اصول دیے ہیں وہ آفاتی اصول ہیں۔ وہ اسلام کو کسی گروہ یا قوم کے مذہب کے طور پر پیش نہیں کرتے بلکہ اسے پوری کائنات کا مذہب شہرا تے ہیں۔ مختلف اقوام و مذاہب کے اختلافی افکار کو اچھائے لئے کی جائے ان کو اتفاقی نکات پر اکٹھا ہونے کی دعوت دیتے ہیں۔ دیگر مذاہب کے انبیاء اور ان کی مقدس کتب کو خدا کی طرف سے بھیجا ہوا قرار دیکر انہیں تسلیم کرتے اور ان کا احترام کرنے کا درس دیتے ہیں۔ مختلف مذاہب کی عبادات گہوں کو خدا کا گھر تسلیم کرتے ہوئے سب کو قابل احترام سمجھتے ہیں۔ یہ اصول مذاہب کے پیروکاروں کے درمیان بحث و مباحثہ میں شایستگی اختیار کرنے کی تلقین کرتے ہیں اور کسی کی دل آزاری کرنے، انہیں برے ناموں سے پکارنے یا ان کی تحریر و تذییل کرنے سے روکتے ہیں۔ مخالف مذہبی گروہوں کے سب افراد کو ایک ہی طرح کا سمجھ کر ان سب کو ایک لاہی سے ہائکنے کی بجائے، ان گروہوں کے اچھے افراد اور ان کے اچھے اخلاق و اعمال کی کھلے دل سے تعریف کرنے کی طرف متوجہ کرتے ہیں۔ مزید یہ کہ تمام مذاہب کے اندر بگاڑ پیدا کرنے اور راہنے سے بھٹکانے والے اصل غصہ، خواہشاتِ نفس، کی نشاندہی کر کے اس سے بچنے کی تلقین کرتے ہیں، اور اس کی بجائے اللہ کی کتاب کے صریح ادکانات کی طرف دعوت دیکر ان پر عمل پیرا ہونے کی دعوت دیتے ہیں۔ سب سے بڑھ کر نیکی میں

بائیکی تعادن اور گناہ میں عدم تعادن کی دعوت دیتے ہیں۔

یہ وہ اصول ہیں جنہیں ہر مذہب کے لوگ اصولاً تسلیم کرتے ہیں۔ ان پر خلوص سے عملدرآمد ہو جائے تو یقیناً دنیا میں نہ ہی ہم آہنگی پیدا ہو سکتی ہے، اور یہ دنیا من و سکون کا گھوارہ بن سکتی ہے۔

حوالہ جات

۱. ابن الخطیب، مکلوٰۃ المصالح، باب الانبیاء، نور محمد اسحاق المطانیع و تجارت کتب، دہلی
۲. امام زین الدین احمد بن عبد الطیف محمد بن اسماعیل: مختصر صحیح البخاری۔ کتاب احادیث الانبیاء ص ۲۷۵، دارالسلام للنشر، ریاض، سعودی عربیہ
۳. ایضاً: کتاب احادیث الانبیاء نمبر (۱۳۲۷)۔
۴. ڈاکٹر حافظ محمد شافعی، رسول اکرم ﷺ اور واداری، فضلی سز کراچی (۱۹۹۸ ص ۱۱۳)
۵. سید ابوالاعلیٰ مودودی، تفسیر القرآن، مکتبہ تعمیر انسانیت، لاہور، ۳: ۲۳۵
۶. المسعودی، مروج الذهب و معادن الجواهر (دوجلد)، نقیس اکیدی، کراچی، ۱۹۸۵: ۲، ۱۹۸۵
۷. محمد انور ابن اختر، اسیت مسلمہ پر کفار کے مظالم کے دخراش حالات، مکتبہ ارسلان، کراچی، ۲۰۰۳، ص: ۲۵۲-۲۵۵
۸. ایضاً ص: ۵۲۵۳
۹. شبیل نعماںی، الفاروق، اسلامی اکادمی، لاہور، ۱۹۹۷، ص: ۲۸۶۔
۱۰. مولانا شبیل نعماںی، سیرۃ النبی، مکتبہ تعمیر انسانیت، لاہور، ۱۹۷۵، ۵۱۶۳۸: ۲
۱۱. ایضاً ۳۲۲: ۲
۱۲. مولانا جلیل احمد ندوی، راوی علی، اسلامک پبلیکیشنز، لاہور، ۱۹۸۲، ص: ۱۸۲
۱۳. سیرۃ النبی، ۲: ۲۸۳
۱۴. سید ابوالاعلیٰ مودودی: تفسیر القرآن، ۳: ۷۰۸